



Ikkoreġi t-tweġibiet tiegħek billi tara dak li hu mmarkat bl-aħmar** wara kull mistoqsija.**

Il-Koranta kien jagħtiha li tibki, tišhet xortiha u titmasħan magħha nnifisha li ma kinitx xi mara isbaħ, aħjar, inqas ħoxna, imdawra b'familja ferrieħa. Ix-xorti riedet xort'oħra, u għall-magħmul m'hemmx kunsill. L-ommijiet, malli t-triq kienet timtela bil-ħamba, kienu jixirfu fuq hoġor it-twieqi u jżebbgu biex jilmħu lil uliedhom. Kienu jitbissmu huma wkoll, u jtkellmu b'leħen li jinstema' bejniethom minn naħa għal oħra, bħallikieku jridu jifirħu lilhom infushom li kellhom tfal li jafu jimlew it-triq, jagħtuha l-ħajja, joffru divertiment irħis u ta' gost lill-ġirien. Hadd qatt ma sikkithom, lanqas is-surgent tal-pulizija huwa u għaddej, u l-Koranta, b'pass imgħaġġel u b'għajnejha mitlufin qisha ma tafx fejn sejra jew fejn hi, kienet tfittex li titbiegħed lejn triqitha jew tissakkar ħin bla waqt f'darha.

Importanti: Wieġeb b'rabta mas-silta li għadek kif qrajt.

1. X'kien jisimha l-protagonista ta' din in-novella?

L-isem tagħha kien Anjezi. (2 marki)

2. F'din in-novella l-awtur iqajjem kuxjenza dwar it-tbatija interna kbira li jgħaddi minnha kull min ikun... (Immarka l-kaxxa bit-tweġiba t-tajba.)

a) marid serjament. **b) ibbuljat.** ċ) fqir ħafna. (2 marki)

3. Għalxiex qed jirreferi l-awtur meta jgħid, "divertiment irħis u ta' gost lill-ġirien"?

L-awtur qed jirreferi għal meta t-tfal kienu jingabru wara l-Koranta u jiżzuffjettaw biha meta tkun għaddejja. Mhux talli kienu joħorġu jittawwlu fit-twieqi u jitbissmu għal dak li kienu qed jagħmlu uliedhom, imma dawn l-ommijiet donnhom kienu jkunu kburin bihom għax qed jagħtu gost. (3 marki)

4. X'taħseb dwar l-imġiba tas-surgent tal-pulizija?

Bħala persuna ta' responsabbiltà u li jara li jżomm l-ordni meħtieġa, is-surgent tal-pulizija ma kellux iħalli dak li kien qiegħed iseħħ quddiemu. Minħabba din l-attitudni, il-Koranta ma sabet l-ebda protezzjoni anke mingħand dak li suppost iproteġiha.

Aċċetta twegibiet oħra li jagħmlu sens għall-mistoqsija u l-kontenut tan-novella.

(4 marki)

5. Iddeskrivi l-karattru tal-Koranta?

Fit-twegiba tiegħek jeħtieġ li jkun hemm referenza għal uħud minn dawn il-punti: żżomm ruħha - ta' fidi - dejjem tittama - twajba u taf tħobb - ħawtiela - mistħija - żżomm ġo fiha - dejjem tagħti t-tort lilha nfisha ta' kull abbuż li tircievi.

Aċċetta twegibiet oħra li jagħmlu sens għall-mistoqsija u l-kontenut tan-novella.

(4 marki)

6. F'madwar 20 kelma, fisser għaliex taħseb li n-nies jittrattawha b'dan il-mod?

Twegibiet tajbin iridu jinkludi xi punti minn dawn li ġejjin:

persuna li tgħix weħidha u ma tantx titħallat mal-bqija tal-komunità - kwieta, mistħija u ma tafx taqbez għad-drittijiet tagħha - spiċċat il-vittma ta' komunità b'nuqqas ta' rispett u li tgħir - ma sabet l-ebda protezzjoni xierqa

Aċċetta twegibiet oħra li jagħmlu sens għall-mistoqsija u l-kontenut tan-novella.

(5 marki)